



Fai 'e Tracy Y. Browning
Tokoni Ua 'i he Kau
Palesitenisī Lahī 'o e Palaimelī

Ko e Lēsoni o e Peni Vahevahé

Na'e tu'o taha ha'aku 'a'ahi ki ha fānau Palaimeli 'i Samaika. Na'a ku kole ange ke nau tā ha fakatātā 'o ha me'a te nau lava 'o fai 'i he uike ko iā ke fakaha'a'i ki he Tamai Hēvanī 'oku nau 'ofa 'iate Ia. Na'e tangutu fakataha ha ongo tamaiki fefine.

Na'e ngaue 'aki 'e he ki'i ta'ahine si'isi'i angé ha ki'i peni vahevahe ka na'e 'ikai ke 'i ai hano me'a tāmāte. Na'a ne faingata'a'ia ke tā 'ene fakatāta'a. Na'e fakatokanga'i 'e he ki'i ta'ahine matu'otu'a angé 'a e fiema'u tokoni 'a e ki'i ta'ahine si'isi'i angé. Na'a ne 'oange 'ene peni vahevahé kiate ia. Na'e malimali 'a e ki'i ta'ahine si'isi'i angé, to'o 'a e peni vahevahé, pea kamata ke ne tā fakatātā.

Na'a ku siofi 'a e tatali 'a e ki'i ta'ahine matu'otu'a angé 'i he fa'a kātaki kae faka'osi 'e he ki'i ta'ahine si'isi'i angé 'ene fakatāta'a. Na'e fakafoki leva 'e he ki'i ta'ahine si'isi'i angé 'a e peni vahevahé. Na'a na taufetongi 'i hono faka'aonga'i 'a e peni vahevahé 'o 'ikai ha felea'aki. Na'e loto fiemālie 'a e ki'i ta'ahine matu'otu'a angé ke tokoni, pea na'e hounga'ia mo'oni 'a e ki'i ta'ahine si'isi'i angé mo ne tali 'a e tokoni ko iā. Na'a na 'ilo'i te na lava 'o fefalala'aki.

'I he 'osi kotoa 'enau ngaahi fakatāta'a, ne u talaange ki he ki'i ta'ahine

matu'otu'a angé na'a ku sio ki he'ene vahevahe 'ene peni vahevahé. Na'a ku fehu'i ange, "Ko e hā na'a ke fai ai ia?"

Na'a ne pehē, "Na'a ku sio pē ki he'ene fiema'u tokoni."

Na'a ku fehu'i ange leva ki he ki'i ta'ahine si'isi'i angé, "Ko e hā 'a e ongo na'a ke ma'u 'i he taimi na'a ne tokoni'i ai koe?"

Na'a ne pehē, "Na'a ku hounga'ia 'aupito!" Na'e makehe 'aupito ia.

Mahalo te tau fifili 'i he taimi 'e ni'ihī pe 'e founga fēfē hono tauhi 'etau ngaahi fuakavā. Mahalo te tau fakakaukau ko ha me'a lahi mo faingata'a ia. Ka 'oku 'ikai! Na'a ku mamata ki hano ako'i au 'e ha ki'i ta'ahine 'i he founga hono tauhi 'o e ngaahi fuakavā 'aki 'eku tokoni'i 'a e ni'ihī 'oku faingata'a'ia.

'Oku ou fakamo'oni 'i ho'o fai 'a e fanga ki'i me'a faingofua ko iā ke tokoni'i mo tauhi ki he ni'ihī kehé, 'okú ke tauhi ai ho'o ngaahi fuakavā. Pea 'i he'etau tauhi 'etau ngaahi fuakavā, 'oku tau ongo'i ai 'a e mālohi 'o e 'Otuá 'i he'etau mo'uí. ●

Mei ha 'initaviu mo Lori Fuller Sosa.



'Ofa ki he Tamai Hēvanī

Tā ha fakatātā 'o ha me'a te ke lava 'o fai he uiké ni ke fakaha'a'i ai ho'o 'ofa ki he Tamai Hēvanī!